

प्रेषक,

मनोज कुमार सिंह  
प्रमुख सचिव,  
उत्तर प्रदेश शासन।

सेवा में

समस्त जिलाधिकारी  
उत्तर प्रदेश।

नगर विकास अनुभाग-4

लखनऊ: दिनांक: 28 दिसम्बर, 2017

विषय: प्रदेश के नागर निकायों में अधिशासी अधिकारी के रिक्त पदों का अतिरिक्त प्रभार दिये जाने के संबंध में।


महोदय,

उपर्युक्त विषयक शासन के पत्र संख्या-827(11)/नौ-4-17-34ईओ/13 दिनांक-02.06.2017 का कृपया संदर्भ ग्रहण करने का कष्ट करें जिसके द्वारा जनपद के रिक्त नगर निकाय का प्रभार दिये जाने का प्रस्ताव शासन को उपलब्ध कराये जाने के निर्देश दिये गये हैं।

2. उल्लेखनीय है कि अधिशासी अधिकारी के अत्यधिक पद रिक्त होने के कारण एक-एक अधिशासी अधिकारी को तीन-चार निकायों का अतिरिक्त प्रभार दिया गया है। कार्याधिक्य के कारण विभाग की महत्वपूर्ण योजनाओं का सम्यक् कार्यान्वयन नहीं हो पा रहा है, जिसके कारण आम जनता को विभाग की कल्याणकारी योजनाओं का पूर्ण लाभ नहीं मिल पा रहा है। अतः शासन द्वारा सम्यक् विचारोपरान्त यह निर्णय लिया गया है कि जनपदों में रिक्त नगर निकायों का अतिरिक्त प्रभार अधिशासी अधिकारियों के अतिरिक्त जनपद में तैनात उप जिलाधिकारियों को भी दिया जाए।

3. अतः इस सम्बन्ध में मुझे यह कहने का निदेश हुआ है कि यदि जनपद के नगर निकाय में अधिशासी अधिकारी का पद रिक्त है तो शासन द्वारा लिये गये निर्णय के अनुसार अधिशासी अधिकारियों के अतिरिक्त उप जिलाधिकारियों को भी रिक्त निकायों का अतिरिक्त प्रभार दिये जाने का प्रस्ताव शासन को प्रेषित करने का कष्ट करें। जिलाधिकारियों द्वारा अपने स्तर से रिक्त निकायों का अतिरिक्त प्रभार नहीं दिया जाएगा।


भवदीय,

  
(मनोज कुमार सिंह)  
प्रमुख सचिव

संख्या 789M(1)/नौ-4-17-34ई.ओ./13 एवं तददिनांक

प्रतिलिपि निदेशक, नगर निकाय निदेशालय को सूचनार्थ एवं आवश्यक कार्यवाही हेतु प्रेषित।

आज्ञा से,

  
(मनोज कुमार सिंह)  
प्रमुख सचिव।